

જ્ઞાન - જ્ઞાન વિદ્યાધર મીન મેખ

જ્ઞાન જ્ઞાન વિદ્યાધર મીન મેખ ‘સર્વજ્ઞ’,
પ્રખર વિજ્ઞાની-જ્ઞાની પાટીદાર અસલ છું.

અવનીનો અંધકાર ભાંગશે જે ભગવાન,
કળજુગને કાળજે ‘હું’ સતજુગી ટાઢપ છું.

પુણ્યવાન સ્વ સમય, સામાયિકનું ચંદન,
મહાપદ્મ પુણિયાનું શાશ્વત સુમન છું. -જ્ઞાન....

સમય માત્રમાં જે ધૂમે, અનંતાનંત જ્ઞેય,
દેખાય નહીં તેવો જબરદસ્ત અલોપી છું.

કાય-બુદ્ધિ પલ્લાં સીમા, દ્રષ્ટિ માપથી ન તોલ,
જ્ઞાન હૃદય વિસ્તાર કેવળ અસીમ છું. -જ્ઞાન....

અંતિમ મુકામ સિદ્ધ મંદિરે જ વર્તે ‘મોક્ષ’,
નિરાકાર, જ્ઞાનાકાર, ક્ષપક શ્રેણી હું જ છું.

સિદ્ધ ક્ષેત્ર નવકાર, જ્ઞાન સ્વપદ સંગમ,
જય સચ્ચિદાનંદ શબ્દનો સંસ્કાર છું. -જ્ઞાન....

શબ્દ સંગીતિક સ્વયં, પ્રત્યક્ષ મોક્ષ ધામ,
નૈમિત્તિક અંબાલાલ, સિદ્ધ મોક્ષદાની છું.

કલ્પાતીત અવતાર જય દાદા ભગવાન,
નિર્ગ્રંથી નાથ હું ‘જેમ છે તેમ’ છું. -જ્ઞાન....

સહજાત્મ સ્વરૂપ ‘દાની’ લિફ્ટ નિજ દોરે સોય,
વીજના ઝબૂકામાં કલ્પાગમી સાંધો છું.

